

પ્રસાર ભારતી

સમાચાર વિભાગ, આકાશવાણી, અમદાવાદ

Date : 22/06/2026

Morning : 7.10 to 7.20

Day : MONDAY

Regional News

આકાશવાણી અમદાવાદ- વડોદરા પ્રાદેશિક સમાચાર રિધ્ધિ ઉંધાડ વાંચે છે.

1. ગાંધીનગર શહેરના 'ચ' માર્ગને મોડલ સ્માર્ટ રોડ તરીકે વિકસાવવા માટે 50 કરોડ રૂપિયાની સરકારે ફાળવણી કરી.
2. નાગરિકોની ફરિયાદોનું સ્વાગત ઓનલાઇન કાર્યક્રમમાં મુખ્યમંત્રી આજે નિવારણ આપશે.
3. અમદાવાદ અને અરવલ્લીમાંથી મોટાપાયે નશાકારક પદાર્થના જથ્થા સાથે ત્રણ આરોપીઓની ધરપકડ.
4. સંશોધન અને અધ્યાપન ક્ષેત્રમાં કારકિર્દી બનાવવા માંગતા વિદ્યાર્થીઓની UGC નેટની પરીક્ષાનો આજથી આરંભ.
5. અમદાવાદમાં રમાઈ રહેલા AVC મેન્સ કપ વોલીબોલ ટુર્નામેન્ટમાં ભારતે કઝાકિસ્તાનને સીધા 3-0 સેટથી પરાજય આપ્યો.
6. જામનગરના નવ વર્ષીય વિહાન ચેતરીયાએ ફેન્ડશીપ શિખર સર કરી દેશનો સૌથી નાની વયનો પર્વતારોહક બની ઇતિહાસ સર્જ્યો.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

GANDHINAGAR CH MARG

મુખ્યમંત્રી ભુપેન્દ્ર પટેલે ગાંધીનગરના 'ચ' માર્ગને 50 કરોડના ખર્ચે મોડલ સ્માર્ટ રોડ તરીકે વિકસાવવા માટે મંજૂરી આપીને ગ્રાન્ટની ફાળવણી કરી છે.

શહેરના 'ચ' માર્ગને મોડેલ સ્માર્ટ રોડ તરીકે વિકસાવવા માટે ગાંધીનગરના ધારાસભ્ય રીટા પટેલે મુખ્યમંત્રી ભુપેન્દ્ર પટેલ સમક્ષ આ અંગેની રજૂઆત કરી હતી. જે રજૂઆતને સ્વીકારીને તેને વિકસાવવા માટેની મંજૂરી આપી હતી. તેમ ગાંધીનગર ઉત્તર વિધાનસભાના ધારાસભ્ય રીટાબેન પટેલે કહ્યું હતું.

BYTE: RITA BEN PATEL, MLA

SWAGAT ONLINE

રાજ્ય સ્વાગત ઓનલાઇન જનફરિયાદ નિવારણ કાર્યક્રમ આજે યોજાશે. રાજ્યમાં આવતીકાલથી 25 જૂન દરમિયાન યોજાનારા શાળા પ્રવેશોત્સવ કાર્યક્રમને કારણે આ મહિનાનો રાજ્ય સ્વાગત ગુરુવારને બદલે આજે યોજાશે. જેમાં રજૂઆત કર્તાઓ આજે સવારે 8 વાગ્યાથી 11 વાગ્યા સુધીમાં પોતાની રજૂઆતો, સ્વર્ણિમ સંકુલ-2 ગાંધીનગર ખાતે રૂબરૂ ઉપસ્થિત રહીને આપી શકશે. મુખ્યમંત્રી ભુપેન્દ્ર પટેલ બપોર બાદ પ્રત્યક્ષ ઉપસ્થિત રહીને નાગરિકોની રજૂઆતો SWAGAT ONLINE ના નિવારણ-ઉકેલ માટે માર્ગદર્શન કરશે.

SURAT NEET

દેશની સાથે રાજ્યભરમાં ગઇકાલે નીટની ફેર પરીક્ષા શાંતિપૂર્ણ રીતે યોજાઇ હતી. રાજ્યભરમાં અમદાવાદ, ગાંધીનગર, રાજકોટ, સુરત અને વડોદરા સહિતના શહેરોમાં યોજાયેલી આ પરીક્ષા માટે 79 હજાર જેટલા વિદ્યાર્થીઓ નોંધાયા હતા.

વિદ્યાર્થીઓને જીવ વિજ્ઞાનનું પેપર સહેલુ, જ્યારે ભૌતિક વિજ્ઞાનનું પ્રશ્નપત્ર અઘરુ લાગ્યું હોવાનું સુરત ખાતે પરીક્ષા આપનાર વિદ્યાર્થીનીએ કહ્યું હતું.

BYTE- STUDENTS' REACTION TO NEET EXAM

AHD DRUGS

અમદાવાદના વસ્ત્રાલમાંથી મોટા પ્રમાણમાં નશાકારક પદાર્થ જપ્ત કરાયો છે. સ્પાની આડમાં ચાલતા આ ડ્રગ્સના નેટવર્કોને અમદાવાદ ક્રાઇમ બ્રાંચે ઝડપી પાડ્યું હતું.

અમદાવાદ ક્રાઇમ બ્રાંચના પોલીસ ઇન્સ્પેક્ટર આઇ.એન.ઘાસૂરે જણાવ્યું હતું કે, બે વ્યક્તિઓ ડ્રગ્સનું નેટવર્ક ચલાવતા હતા, જેની 150 ગ્રામ કરતાં વધુ નશાકારક પદાર્થ સાથે ધરપકડ કરાઇ છે અને વધુ પૂછપરછ કરવામાં આવી રહી છે.

BYTE: I.N. GHASUR, PI, CRIME BRANCH, AHMEDABAD

ARVALLI GANJO

અરવલ્લી જિલ્લા SOGની ટીમે શામળાજી પોલીસ સ્ટેશન નજીક આવેલા ગલીસીમરો ગામની સીમમાંથી અંદાજે 15 લાખ રૂપિયાના ગાંજાનો જથ્થો પકડી પાડ્યો છે. ચોક્કસ બાતમીના આધારે પોલિસે તપાસ કરતા ગાંજાના 54 છોડ ઝડપી પાડ્યા છે. પોલીસે NDPS એક્ટ હેઠળ ગુનો નોંધી વધુ તપાસ હાથ ધરી છે.

વધુ માહિતી આપી રહ્યા છે અરવલ્લી જિલ્લાના SP મનોહરસિંહ જાડેજા...

BYTE: MANOHARSINH JADEJA, SP

NTA UGC NET EXAM

રાષ્ટ્રીય પરીક્ષા એજન્સી - NTA દ્વારા જૂન 2026 સત્રની UGC રાષ્ટ્રીય પાત્રતા પરીક્ષા NETનો રાજ્ય સહિત દેશભરના પરીક્ષા કેન્દ્રો ખાતે આજથી પ્રારંભ થશે. આ પરીક્ષા આગામી 30મી તારીખ સુધી કમ્પ્યુટર-આધારિત ટેસ્ટ મોડમાં દરરોજ બે પાળીમાં લેવાશે.

UGC NET પરીક્ષા જુનિયર રિસર્ચ ફેલોશિપ અને આસિસ્ટન્ટ પ્રોફેસરની જગ્યાઓ માટે પાત્રતા અને પીએચડી અભ્યાસક્રમોમાં પ્રવેશ મેળવવા માટે લેવામાં આવે છે.

NTAએ ઉમેદવારોને પ્રવેશપત્રમાં બધી પરીક્ષા વિગતો કાળજીપૂર્વક ચકાસવાની અને દિવ્યાંગ ઉમેદવારોને કેન્દ્રોની અગાઉથી મુલાકાત લેવાની સલાહ આપવામાં આવી છે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

WEATEHR

રાજ્યમાં ગઇકાલે સવારના છ વાગ્યાથી આજે મળસ્કે ચાર વાગ્યા સુધીમાં સાવરકુંડલા, બારડોલી, દેત્રોજ રામપુરા સહિતના છ તાલુકાઓમાં સામાન્ય વરસાદ નોંધાયો છે. જ્યારે હવામાન વિભાગે આગામી સાત દિવસ દરમિયાન રાજ્યમાં છુટાછવાયા વરસાદની આગાહી કરી છે.

અમદાવાદ સહિતના વિસ્તારોમાં પવન સાથે વરસાદની શક્યતા હવામાન વિભાગે દર્શાવી છે. હવામાં ભેજનું પ્રમાણ વધવાને કારણે ઉકળાટ અને બફારાની પણ સંભાવના છે.

YOGA DAY

આંતરરાષ્ટ્રીય યોગ દિવસની ગઇકાલે રાજ્યભરમાં ઉજવણી કરવામાં આવી. જામનગર ખાતે ૧૨મા આંતરરાષ્ટ્રીય યોગ દિવસની જિલ્લા કક્ષાની ઉજવણી રાજ્ય કક્ષાના શિક્ષણમંત્રી રીવાબા જાડેજાની અધ્યક્ષતામાં પોલીસ પરેડ ગ્રાઉન્ડ, પોલીસ હેડક્વાર્ટર ખાતે કરવામાં હતી.

“YOGA FOR HEALTHY AGEING” થીમને કેન્દ્રમાં રાખી આયોજિત આ કાર્યક્રમમાં મોટી સંખ્યામાં નાગરિકો, વિદ્યાર્થીઓ, યુવાનો, મહિલાઓ, વરિષ્ઠ નાગરિકો, સરકારી અધિકારીઓ, કર્મચારીઓ તેમજ વિવિધ સંસ્થાઓના પ્રતિનિધિઓએ સહભાગી બની યોગના માધ્યમથી સ્વસ્થ જીવન જીવવાનો સંદેશ આપ્યો હોવાનું મંત્રી રિવાબા જાડેજાએ કહ્યું હતું.

BYTE: RIVABA JADEJA, MINISTER OF STATE FOR EDUCATION

ભાવનગર જિલ્લાકક્ષાની ઉજવણી સિહોર નંદ ફાર્મ ખાતે કરવામાં આવી હતી. જેમાં ૫૦થી વધુ સગર્ભા માતાઓએ સાથે મળીને આંતરરાષ્ટ્રીય યોગ દિવસ નિમિત્તે

યોગાસન કર્યા હતા. આ સાથે જ "સ્વસ્થ જીવન માટે યોગ" થીમ હેઠળ વિદ્યાર્થીઓએ વિવિધ યોગાસનો અને પ્રાણાયામનો અભ્યાસ કર્યો હતો. સાથે જ શહેરના વિવિધ સ્થળોએ આયોજિત યોગ કાર્યક્રમોમાં અંદાજે ૯ હજારથી વધુ નાગરિકોએ ઉત્સાહભેર ભાગ લઈ યોગનો લાભ લીધો હતો. આ ઉપરાંત ભાવનગરના ઐતિહાસિક બોર તળાવ ખાતે આયોજિત વિશેષ "આઇકોનિક યોગ કાર્યક્રમ" આકર્ષણનું કેન્દ્ર બન્યો હતો.

ભરૂચ જિલ્લાકક્ષાના યોગ દિવસની ઉજવણીના કાર્યક્રમનું GNFC ખાતે આયોજન કરવામાં આવ્યું હતું. "યોગ ફોર હેલ્થી એજિંગની" થીમ સાથે જિલ્લાકક્ષાનો કાર્યક્રમ ધારાસભ્ય રમેશ મિસ્ત્રીની અધ્યક્ષતામાં યોજાયો હતો.

અમદાવાદમાં ગુજરાત સાયન્સ સિટી ખાતે આંતરરાષ્ટ્રીય યોગ દિવસની ઉજવણી વિજ્ઞાન અને પ્રૌદ્યોગિકી વિભાગના સચિવ શ્રીમતી પી. ભારતીની હાજરીમાં કરવામાં આવી હતી. ગુજરાત સાયન્સ સિટીના અધિકારીઓ, કર્મચારીઓ સહિત 500થી વધુ લોકોએ ઉપસ્થિત રહી યોગાભ્યાસ કર્યો હતો.

AVC MENS VALLEBALL

અમદાવાદના વીર સાવરકર સ્પોર્ટ્સ કોમ્પ્લેક્સ ખાતે ચાલી રહેલા AVC મેન્સ કપ 2026 વોલીબોલ ટુર્નામેન્ટમાં યજમાન ભારતે સતત બીજો જીત નોંધાવી છે. પૂલ-એની મહત્વપૂર્ણ મેચમાં ભારતે કઝાકિસ્તાનને સીધા 3-0 સેટથી પરાજય આપી ટુર્નામેન્ટમાં પોતાની મજબૂત દાવેદારી રજૂ કરી છે.

આ જીત સાથે ભારતે પૂલ-એમાં બે મેચમાંથી બે જીત મેળવી કુલ 6 પોઇન્ટ સાથે ટોચનું સ્થાન મજબૂત બનાવ્યું છે. ભારતનો સેટ રેશિયો અને પોઇન્ટ રેશિયો પણ અન્ય તમામ ટીમો કરતાં શ્રેષ્ઠ રહ્યો છે, જે ટીમના સર્વાંગી પ્રદર્શનની સાબિતી આપે છે.

JAMNAGAR PARVATAROHAK

જામનગર શહેરના બાળ પર્વતારોહક વિહાન ચેતરીયાએ હિમાચલ પ્રદેશના કુલ્લુ મનાલી વિસ્તારમાં આવેલા ફેન્ડશીપ શિખરનું આરોહણ કરીને દેશ તેમજ જામનગરનું ગૌરવ વધાર્યું છે. પાંચ હજાર 289 મીટરની ઊંચાઈ ધરાવતા આ ફેન્ડશીપ શિખરને સર કરનાર વિહાન ભારતનો સૌથી નાની વયનો પર્વતારોહક બન્યો છે. બાળ પર્વતારોહક ક્ષેત્રે સતત નવી સિદ્ધિઓ હાંસલ કરીને તે અન્ય બાળકો માટે પ્રેરણાસ્ત્રોત બની રહ્યો છે.

વિહાને હિમાલયના અનેક પર્વતીય પ્રવાસો અને શિખરો સર કર્યા છે. વિહાને ઓક્સિજનની ઓછી માત્રા અને બરફથી ઢંકાયેલા જોખમી રસ્તાઓ જેવા અનેક પડકારોનો સામનો કરી શિખર પર રાષ્ટ્રધ્વજ લહેરાવ્યો હતો.

FOOTSAL CHAMPIONSHIP

ઓલ ઈન્ડિયા ફૂટબોલ ફેડરેશન અને ગુજરાત સ્ટેટ ફૂટબોલ અસોશિએશન દ્વારા આયોજિત ફૂટસલ ક્લબ ચેમ્પિયનશીપમાં ગઈકાલે ભાવનગર ખાતે

યોજાયેલી મેચમાં ઉત્તરાખંડની કોર્બેટ એફસીની ટીમે ગોવાની પોંડા ફૂટબોલરની ટીમને 6-1થી મહાત આપી હતી. જ્યારે ગ્રુપ A માથી કોર્બેટ એફસી અને મધ્ય પ્રદેશની બિલ્ડ અપ સ્પોર્ટ્સની ટીમો ક્વાટર ફાઇનલ માટે ક્વોલિફાઇ થયેલ છે.

બીજી મેચમાં પંજાબની મિનરવા અકેડેમી અને ગત વર્ષની ચેમ્પિયન દિલ્હીની ગોલ હૅટ્સ વચ્ચેનો મેચ 5-5થી ડ્રો થઇ હતી. જ્યારે ત્રીજા મેચમાં ગુજરાતની પ્રોગ્રેસિવ એસની ટીમે મહારાષ્ટ્રની મિલત એફસીને આસાનીથી 10-1થી પરાજ્ય આપ્યો હતો. ગ્રુપ B માથી ગુજરાત અને દિલ્લીની ટીમોએ ક્વાટર ફાઇનલમાં પ્રવેશ કર્યો હતો. આ ચેમ્પિયનશીપમાં આજે બે મેચ રમાશે.
